

PATHIAN DÂN 10-TE

CHIBAIBÛKNA: Kan hnêna a awm avângin Pathian hnênah lâwmthu kan sawi thîn.

CHÂNGVAWN: “LALPAN a sawi tâkte chu kan ti vek ang,” (*Exodus 19:8*, NIV).

Chhiâr Tûr: Exodus 19:1-11, 16-20, 25; 20:1-17; 32:15, 16; *Thlahtubulte leh Zâwlneite*, (2nd Edition, 2014), pp. 303-310.

Thuchah: Nun dân tûr min kawhhmuh avângin Pathian hnênah lâwmthû kan sawi thîn.

Zirlai Tum: Naupangte Chuan:

- Pathianin nun dân tûra kaihhraina dân min pê tih hria a,
- Chutiang Pathian dân ataka nunpui chu Amah chibaibûkna a ni tih **thinlung pûin**,
- A dânte avâng chuan Pathian hnênah lâwmthû an **sawi thîn** ang.

In inah khân inkaihhraina dân in nei em? Chaw ei kêr laka thil ei loh tih te, mahnî thil khalth thinte hman hnûa duh fel leh tih ang dânte in nei em? Dân hi kan tangkai pui a. Israelte tân pawh khân a tangkai hlê a ni.

ISRAELTE chu thlalêrah an la awm ta reng a. Tûnah chuan Aigupta ram an chhuahsanna chin pawh thla thum emaw lai a liam ta. Tlâng awmna bul phâizâwla an la awm laiin,



Pathianin Mosiâ hnênah A mîte inkaihhraina tûr thil pawimawh tak eng emaw hrilh a duh a ni tih a sawi a.

Chutiang kaihhraina dânte chu Israelten an zawm that phawt chuan an hlimin an hrisêl zâwk dân a ni tih Pathianin Mosiâ hnênah a hrilh bawk a. Anni chu mal A sâwm ang a, Pathianin anmahni a hmangaihzia chu an chhehvêla hnam dangte pawhin an lo hre vê ang a. Anni pawh chuan Pathian hriatna neih an châk vê phah dân a ni.

Mipuite chuan, “LALPAN a sawi apiang chu kan ti zêl ang,” tiin an intiam a.

Israel mîte chu Pathianin an hnêna thusawi a duh tih Mosian

a hrilh a. Anni chu Pathian nêna intâwk tûra lo inrârling sâ diâm tûr an ni bawk.

Tichuan mipuite chuan an thawmhnâwte su fâiin, an inbuâl fâi a.

A hnû ni thumah chuan Pathian chu tlâng chhîpah chuan chhûma khawpui ri dur dur leh kâwlphe êng zuâi zuâi nêna a lo kal ta a. Ring tak maia tâwtawrâwt ri chhuâi chhuâi chu mipuiten an hria a. Tlâng nghing dur durte pawh chu an hmû a. Pathian tâwk tûrin tlâng bul vêlah chuan an dîng hmur mai bawk a. Mahse, an hlâu hlê mai!

Pathian chuan Israelte chu Amah hlâu tûrin a duh lo. Anni chu a hmangaih êm êm a. An hnênah chuan thû sawiin, an nunpui tûra a duh kaihhruaina dân bîk 10 lai chu a hrilh ta a ni. Chûng chu keini chuan ‘Thupêk Sâwnte’ kan ti mai t̄hîn a. Heta mi hi a ni:

1. Pathian chu hmangaih nasa ber la, Pathian âiin thil dangte leh mi dangte chu hmangaih suh ang che.
2. Pathian chauh chu chibaibûk la; Amah chibaibûk tûrin milim leh thil dangte en ngai suh ang che.
3. Pathian hming chu zah leh châwimâwi chungin sawi t̄hîn ang che.
4. Sabbath nî vawng thianghlim la, Pathian nêna a bîk taka hman tûr nî a ni tih hre reng ang che.
5. I nû leh i pête zah tak chungin, an thû âwih zêl ang che.
6. Mi dangte nunna hi a pawimawh a, haw suh la, tina hek suh. Tlachham leh hrehawm tuârte ngaihsak t̄hîn ang che.
7. I nupui/pasal chungah rinawm tlat ang che.
8. Nangmâ tâ rêng ni lo chu la suh ang che.
9. Thutak sawi t̄hîn ang che.
10. I thil neih chungah hlim la; mi dangte thil neih ît suh ang che.

Tichuan Pathianin Mosia chu tlâng chhîpa lâwn chho tûrin a hrilh a. Chutah chuan Pathianin mihringte hlimna tûr dân pawimawh 10 chu lungphêk pahnihah a lo ziaak a. Pathian chuan pen te, pencil te a hmang vê lo. Amâ kutzungtang hmangin lung phêkah chuan a ziaak mai a nih chû!

Chûng dânte chu t̄ha hlêin ka hria, nangni chutiang chuan t̄hâin in ring vê em? Pathian hmangaih tûrin min hrilh a, mi dangte pawh hmangaih tûrin min hrilh bawk. Pathianin min hmangaih êm avângin nun dân tûr kawhmuha dânte chu min pê a. Chûng dânte chu kan zawm phawt chuan, mi hlim tak kan ni reng ang tih min tiâm a. Pathian thû kan âwih a, min ngen anga kan khawsak chuan, Amah chibai kan bûk tihna a ni. Ani chuan Amâ thuâwih tûrin min tanpui zêl dân a ni. Nun dân tûr kawngte min kawhmuha avângin Pathian hnêna lâwmthu sawi t̄hîn tûr kan ni tih i hre reng ang u.

TÌH TÛR & SAWI TÛR

Sabbath Chàwnhû: Tûn kêr nî tinin, zirlai hi chhiar ho vin, chângvawn ennawn nân heta zaizir hi in ti tîh dân nia:



LALPAN a. Chunglam kêwk la.



sawi tâkte chu. Hmûi kêwk la.



kan Mahni leh mi dangte kêwk k



ti vek ang Zâu takin bân phar chhuak la.



Exodus 19:8. Kut phah pahnih thlawp a, kêu leh.

Sunday: In fâten Sabbath Sikula lung lem an ziate chu mi dangte hnêna sem tûrin fuih la, chutah Pathianin Israelte hnêna Thupêk Sâwmte a pêk chungchâng kha in hrilh dân nia. A hmasa palîte chu an vawn theih nân zir tanpui ula. Hêng a hmasa palîte hian Pathian hmangaih a, Amah chibaibûk dân min hrilh a ni.


Thàwhtannî: Chhiar ho tûr: *Exodus 19:1-11, 16-20, 25; 20:1-17; 32:15, 16.* Inzawh tûr: Engati nge Pathianin nun dân tûr hêng dânte hi min pêk? “Êng sen” leh “Êng hring” tih hmangin infiampui la. **Inzawh tûr:** Dânte chu zawm an harsâ em? Pathian dânte hi zawm an khirh em? Tû tanpuina nge kan mamawh fo tîh in?



Thàwhlehnî: Ei tûr mâwlmang tak i siam lai inentîr la, mahse siam dân tûr inziak ang chu zâwm kher suh ang che (a tâwk âia tam chî al la, emaw chînhî tlêm/tam lutuk telh vêl ang che.)

Inzawh tûr: Kaihhruaina kan zui loh avângin eng nge lo thleng ta? Pathianin kaihhruaina dân min pête zawm zêl a pawimawh zia uâr takin sawi ang che.

Nîlânî: Naupangte nênh infîam ho ula, infiam dân tûr pângngâi chu zâwm hauh suh ang che u. **Inzawh tûr:** Infiamna dân ka zawm loh khân engtin nge in lo ngaih? Dân dang paruk la awmte kha en nawn leh ula. Hêng dânte hian mi dangte nêna t̄ha taka khawsak ho dân tûr min hrilh a ni tih Chiang takin hrilh ang che.



Nîngânî: Motor khalh laiin emaw, kêa kal lai emaw pawh ni se, traffic sign-te ngaih pawimawh a t̄ulzia leh an awmziate sawipui ang che u. **Inzawh tûr:** Traffic sign hi tûin emaw zâwm lo ta se, eng nge lo thleng ang? Engati nge ‘STOP’ sign kan neih? Dânte hi an t̄ha hlawm em?

Zirtâwpnî: In chhûngkaw worship-naah Bible thawnthû hi lemchanah hmang ho ang che u. Kâwlphekhâwnvâr emaw electric emaw pawh hmet êng leh zauh zauh t̄hîn ula. In zirlaia Thupêk Sâwmte hi puitling tû emaw han chhiartîr teh u. Naktûk lama in chhûngkuuaa thil tih ho tûr eng emaw ruâhman t̄lâng ula. Hlimna lam hlâ sa ho ula, chutah kan hlimna tûra Pathianin kaihhruaina dânte min pêk avângin lâwmthû sawi ang che u.